

## śivāparādha kśhamāpaṇa stotram

ādau karmaprasaṅgātkalayati kaluśhaṃ māṭṭkukśhau sthitaṃ māṃ  
viṇmūtrāmedhyamadhye kathayati nitarāṃ jāṭharo jāṭavedāḥ |  
yadyadvai tatra duḥkhaṃ vyathayati nitarāṃ śakyate kena vaktuṃ  
kśhantavyo meaparādhaḥ śiva śiva śiva bho śrī mahādeva śambho ||1||

bālye duḥkhātireko malalulitavapuḥ stanyapāne pipāsā  
no śaktaścendriyebhyo bhavaguṇajanitāḥ jantavo māṃ tudanti |  
nānārogādīduḥkhādrudanaparavaśaḥ śaṅkaraṃ na smarāmi  
kśhantavyo meaparādhaḥ śiva śiva śiva bho śrī mahādeva śambho ||2||

prauḍhoahaṃ yauvanastho viśhayaviśhadharaiḥ pañcabhirmarmasandhau  
daśṭho naśṭhōavivekaḥ sutadhanayuvatisvādusaukhye niśhaṇṇaḥ |  
śaivīcintāvihīnaṃ mama hṛdayamaho mānagarvādhirūḍhaṃ  
kśhantavyo meaparādhaḥ śiva śiva śiva bho śrī mahādeva śambho ||3||

vārdhake cendriyāṇāṃ vigatagatimatiścādhidaiivāditāpaiḥ  
pāpai rogairviyogaistvanavasitavapuḥ prauḍhahīnaṃ ca dīnam |  
mithyāmohābhilāśhairbhramati mama mano dhūrjaṭerdhyānaśūnyaṃ  
kśhantavyo meaparādhaḥ śiva śiva śiva bho śrī mahādeva śambho ||4||

no śakyaṃ smārtakarma pratipadagahanapratyavāyākulākhyam  
śraute vārtā kathaṃ me dvijakulavihite brahmamārgesusāre |  
GYāto dharmo vicāraiḥ śravaṇamananayoḥ kiṃ nididhyāsitavyam  
kśhantavyo meaparādhaḥ śiva śiva śiva bho śrī mahādeva śambho ||5||

snātvā pratyūśhakāle snapanavidhividhau nāhṛtaṃ gāṅgatoyam  
pūjārthaṃ vā kadācidbahutaragahanātkhaṇḍabilvīdalāni |  
nānītā padmamālā sarasi vikasitā gandhadhūpaiḥ tvadārthaṃ  
kśhantavyo meaparādhaḥ śiva śiva śiva bho śrī mahādeva śambho ||6||

dugdhairmadhvājyutairdadhisitasahitaiḥ snāpitaṃ naiva liṅgam  
no liptaṃ candanādyaiḥ kanakaviracitaiḥ pūjitaṃ na prasūnaiḥ |  
dhūpaiḥ karpūradīpairvidharasayutairnaiva bhakśhyopahāraiḥ  
kśhantavyo meaparādhaḥ śiva śiva śiva bho śrī mahādeva śambho ||7||

dhyātvā citte śivākhyam pracurataradhanam naiva dattaṃ dvijebhyo  
havyam te lakśhasaṅkhyairhutavahavadane nārpitaṃ bījamantraiḥ |  
no taptaṃ gāṅgāṭire vratajananiyamaiḥ rudrajāpyairna vedaiḥ  
kśhantavyo meaparādhaḥ śiva śiva śiva bho śrī mahādeva śambho ||8||

sthitvā sthāne saroje praṇavamayamarutkumbhake (kuṇḍale)sūkṣhmamāрге  
śānte svānte pralīne prakāṭitavibhave jyotirūpeaparākhye |  
liṅgaGYe brahmavākye sakalatanugataṃ śāṅkaraṃ na smarāmi  
kṣhantavyo meaparādhaḥ śiva śiva śiva bho śrī mahādeva śambho ||9||

nagno niḥsaṅgaśuddhastriguṇavirahito dhvastamohāndhakāro  
nāsāgre nyastadṛṣṭirviditabhavaguṇo naiva dṛṣṭaḥ kadācit |  
unmanyā'vasthayā tvāṃ vigatakalimalaṃ śāṅkaraṃ na smarāmi  
kṣhantavyo meaparādhaḥ śiva śiva śiva bho śrī mahādeva śambho ||10||

candrodbhāsitaśekhara smarahare gaṅgādhare śāṅkare  
sarpairbhūshitakaṇṭhakarṇayugale (vivare)netrotthavaiśvānare |  
dantitvakkṛtasundarāmbharadhare trailokyasāre hare  
mokṣhārthaṃ kuru cittavṛttimacalāmanyaistu kiṃ karmabhiḥ ||11||

kiṃ vā'nena dhanena vājikaṛibhiḥ prāptena rājyena kiṃ  
kiṃ vā putrakalatramitrapaśubhirdehena gehena kim |  
GYātvaitatkṣhaṅgabhaṅguraṃ sapadi re tyājyaṃ mano dūrataḥ  
svātmārthaṃ guruvākyato bhaja mana śrīpārvatīvallabham ||12||

āyurnaśyati paśyatāṃ pratidinaṃ yāti kṣhayaṃ yauvanaṃ  
pratyāyānti gatāḥ punarna divasāḥ kālo jagadbhakṣhakaḥ |  
lakṣhmīstoyataraṅgabhaṅgacapalā vidyuccalaṃ jīvitaṃ  
tasmāttvāṃ (māṃ)śaraṅgataṃ śaraṅgata tvāṃ rakṣha rakṣhādhunā ||13||

vande devamumāpatiṃ suraguruṃ vande jagatkāraṇaṃ  
vande pannagabhūshaṇaṃ mṛgadharaṃ vande paśūnāṃ patim |  
vande sūryaśāśāṅkavahninayaṇaṃ vande mukundapriyaṃ  
vande bhaktajānāśrayaṃ ca varadaṃ vande śivaṃ śāṅkaram ||14||

gātraṃ bhasmasitaṃ ca hasitaṃ haste kapālaṃ sitaṃ  
khaṭvāṅgaṃ ca sitaṃ sitaśca vṛṣhabhaḥ karṇe site kuṇḍale |  
gaṅgāphenasitā jaṭā paśupateścandraḥ sito mūrdhani  
soayaṃ sarvasito dadātu vibhavaṃ pāpakṣhayaṃ sarvadā ||15||

karacaraṅakṛtaṃ vākkāyajaṃ karmajaṃ vā  
śravaṇanayanajaṃ vā mānaṃ vā'parādham |  
vihitamavihitaṃ vā sarvamatatkṣhmasva  
śiva śiva karuṇābdhe śrī mahādeva śambho ||16||

||iti śrīmad śāṅkarācāryakṛta śivāparādhakṣhamāpaṇa stotraṃ sampūrṇam ||

Web Url: <https://www.vignanam.org/veda/shiva-aparadha-kshamapana-stotram-english.html>